

प्रेषक,

डी०एस० गब्र्याल,
सचिव,
उत्तराखण्ड शासन।

सेवा में,

जिलाधिकारी,
अल्मोड़ा।

राजस्व अनुभाग-2

देहरादून: दिनांक 31 अगस्त, 2012

विषय:-सैनिक विश्राम गृह, द्वाराहाट के निर्माण हेतु कुल 0.141 है० भूमि सैनिक कल्याण विभाग को निःशुल्क हस्तांतरित किए जाने के संबंध में।

महोदय,

उपर्युक्त विषयक, आपके पत्र संख्या-5161/छब्बीस-11/2011-12 दि०-25.02.2012 के सन्दर्भ में, मुझे यह कहने का निदेश हुआ है कि श्री राज्यपाल, ग्राम हॉट, तहसील द्वाराहाट, जिला अल्मोड़ा में सैनिक विश्राम गृह के निर्माण हेतु आपके द्वारा संस्तुत/अनुमोदित खाता सं०-54 के पैमाईशी खेत नं०-7206 मध्ये 0.141 है० भूमि, वित्त अनुभाग-3 के शासनादेश संख्या-260/वित्त अनुभाग-3/2002 दिनांक-15.02.02 में निहित प्राविधानों एवं सैनिक कल्याण विभाग, उत्तराखण्ड शासन की प्राप्ता सहमति के दृष्टिगत निम्नलिखित शर्तों/प्रतिबन्धों के अनुसार, सैनिक कल्याण विभाग, उत्तराखण्ड को निःशुल्क हस्तान्तरण की सहर्ष स्वीकृति प्रदान करते हैं।

- 1- भूमि पर कोई धार्मिक अथवा ऐतिहासिक महत्व की इमारत न हो।
- 2- जिस परियोजना के लिए भूमि हस्तान्तरित की जा रही है वह एक अनुमोदित परियोजना हो और उसके लिए शासन से सहमति प्राप्त हो चुकी है।
- 3- हस्तान्तरित भूमि यदि प्रस्तावित कार्य से भिन्न प्रयोजन के लिए उपयोग की जाये तो उसके लिए मूल विभाग से पुनः अनुमोदन प्राप्त करना होगा।
- 4- यदि भूमि की आवश्यकता न हो या 3 वर्षों तक हस्तान्तरित भूमि प्रस्तावित कार्य के लिए उपयोग में नहीं लायी जाती है तो वह मूल विभाग में स्वतः ही निहित हो जायेगी।

- 5- जिस प्रयोजन हेतु भूमि हस्तान्तरित की जा रही है उससे भिन्न किसी अन्य प्रयोजन हेतु किसी अन्य व्यक्ति, संस्था, समिति अथवा विभाग आदि को मूल विभाग की सहमति के बिना हस्तान्तरित नहीं की जायेगी।
- 6- जिस प्रयोजन हेतु भूमि आवंटित की जा रही है उसकी पूर्ति के उपरान्त यदि भूमि अवशेष पड़ी रहती है, तो मूल विभाग को उसे वापस लेने का अधिकार होगा।
- 7- प्रश्नगत भूमि पर वन संरक्षण अधिनियम लागू होने की दशा में भूमि के उपयोग का परिवर्तन गैर वानिकी कार्य हेतु, तभी अनुमन्य होगा, जब उक्त अधिनियम के अन्तर्गत नियत प्राधिकारी से अनुमति प्राप्त कर ली जायेगी।

कृपया तदनुसार आवश्यक कार्यवाही करते हुए शासनादेश के परिप्रेक्ष्य में जनपद स्तर से निर्गत किये जाने वाले आदेश की प्रति शासन को भी उपलब्ध कराने का कष्ट करें।

भवदीय,

(डी०एस० गर्ब्याल)
सचिव।

पृ०प०संख्या- 1886/समदिनांकित/2012

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित।

- 1- प्रमुख सचिव/सचिव, सैनिक कल्याण विभाग, उत्तराखण्ड शासन।
- 2- अपर मुख्य राजस्व आयुक्त, राजस्व परिषद, उत्तराखण्ड देहरादून।
- 3- आयुक्त, कुमांऊ मण्डल, नैनीताल।
- 4- निदेशक, एन०आई०सी०, उत्तराखण्ड सचिवालय।
- 5- गार्ड फाईल।

आज्ञा से,

(डी०एस० गर्ब्याल)
सचिव।